

---

kAverI athavA sahyajAnavaratnamAlikA

ಕಾವೇರೀ ಅಥವಾ ಸಹ್ಯಜಾನವರತ್ನಮಾಲಿಕಾ

Document Information



---

Text title : Kaverinavaratnamalika or Sahyajavaratnamalika

File name : kAverInavaratnamAlikA.itx

Category : nava, devii, nadI, stotra, tyAgarAja, devI

Location : doc\_devii

Author : Tyagaraja

Transliterated by : Suresh Pitre suresh.pitre at gmail.com

Proofread by : Suresh Pitre suresh.pitre at gmail.com

Latest update : October 31, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

## ಕಾವೇರೀ ಅಥವಾ ಸಹ್ಯಜಾನವರತ್ನಮಾಲಿಕಾ



ಶ್ರೀಗಣೇಶಾಯ ನಮಃ .

ಶ್ರೀಗುರುಭ್ಯೋ ನಮಃ .

.. ಶ್ರೀಃ ..

ಅಥ ಸಹ್ಯಜಾನವರತ್ನಮಾಲಿಕಾ .

ಯತ್ರಾಧಃಕಣವಾಹಿ ಮಾರುತಲವ ಸ್ಪೃಷ್ಟೇಷು ದುಷ್ಟೇಷುಪಿ

ಪ್ರದ್ವಂಸಂಪ್ರಬಲೈನಸಾಂ ವಿದುರಿಹ ಪ್ರಾಜ್ಞಾಭವಾಜ್ಞಾಜುಷಃ .

ಸಿಷ್ಟಾಸಾಂ ತ್ವಯಿಬಿಭ್ರತೋ ಮಮಚಿರಾತ್ ಕೃಷ್ಣಾಧಿಕೇ ಸಹ್ಯಜೇ

ನಿಷ್ಟಾತಾಸಿ ನ ಕಿಂ ವಿಗಾಹನಕೃತಃ ಪಂಕೌಘಸಂಕ್ಷಾಲನೇ .. 1..

ಕಾವೇರಿತ್ವತ್ಕವಾರಿ ಪ್ರವಹತಿ ಸರಿತಾಂ ಸಾರ್ವಭೌಮೀಹಭೂಮೌ

ಯತ್ರಾಯಂಪುಣ್ಯದೇಶಃ ಸತುಕಿಮುತ ವೃಷಾಕಪ್ಯಭೀಷ್ಟಸ್ಥಲಂಚೇತ .

ಕಾಶ್ಯಾ ತುಲ್ಯಾನಿ ಯಾನಿತ್ವಗಣಿಷತ ಷಡಪ್ಯಾರ್ಷಗೀಷುಸ್ಥಲಾನಿ

ಶ್ವೇತಾರಣ್ಯಂ ಚ ತೇಷ್ಟಾದಿಮಮಿಹವಸತಾಂ ಕೋಯಮಸ್ತಸ್ಯಕೇಽಮೀ .. 2..

ಕಾವೇರಿ ತ್ವದ್ವಾರಿ ಪುರೋದರೇಽಸ್ಮಿನ್

ಸ್ನಾಯಂ ಸ್ನಾಯಂ ಧೂತಪಾಪೋಽಸ್ತತಾಪಃ .

ಆಸಂಜೀರ್ಣಃ ಪೂರ್ಣಕಾಮಸ್ತದಿತ್ಥಂ

ವಿಜ್ಞಾಪ್ಯಸ್ತೇ ವಲ್ಲಭ ಸಿಂಧುರಾಜಃ .. 3..

ರಾಜ್ಞಃಸೇವಾದುಷ್ಕರಾಸರ್ವನ್ಮಾಣಾಂ

ಕಾಂತೋಭೀಮೈರ್ಭೀಮರೂಪಸ್ವ ಯಸ್ಮಾತ್ .

ಪ್ರಾಪ್ತಾಯೇತದ್ವಲ್ಲಭಾಯಾಃ ಪ್ರಸಾದಂ

ಸಿದ್ಧಂಸರ್ವಾಭೀಷ್ಟಮೇಷಾಂ ಹ್ಯಯತ್ನಾತ್ .. 4..

ಮಹಾರಾವಾರವಾರೌಘೈಃ ಭೀಷಣೈಃ ಶ್ರೋತ್ರಭೀರ್ತಿಧೈಃ .

ಕಥನ್ನಮಾದೃಶಾಂ ಶಕ್ಯೋ ರಾಜಾಪಾಮುಪಸೇವಿತುಂ .. 5..

ಅಂಭೋನಿಧೇರನುಗುಣಂ ಭವತೀಕಲತ್ರಂ


ಲೋಕಾನ್ ವಿಲೋಕನತ ಏವ ಯುವಾಂ ಪುನೀಥಃ .

ಪಾನಾವಗಾಹನ ಮುಖೋಪಕೃತಿ ಪ್ರಕರ್ಷಾತ್

ದೇವಿತ್ವಮೇನಮತಿಶಯ್ಯ ವಿಭಾಸಿಮಾತಃ .. 6..

ಕಾಲಂ ಪತೀಕ್ಷೈವ ಸಜಾತು ಸೇವ್ಯಃ  
 ತ್ವತ್ತೋಽಧಿಕಂಕಿನ್ನು ಫಲಂದದಾತಿ .  
 ತನ್ನಾನ್ನದೀರಾಜಮಹಿಷ್ಯಲಂಮೇ  
 ತ್ವತ್ಸಂಶ್ರಯೋ ಯತ್ಪಲಮಂಬಸೂತೇ .. 7..  
 ಅಸಹ್ಯಪಾಪವಾರಿಣಿ ತ್ವದೀಯಪುಣ್ಯವಾರಿಣಿ  
 ಕ್ಷಸಹ್ಯಜೇ ನಿಮಜ್ಜತಾಮಘೌಘ ಸಾಧ್ವಸಂನೃಣಾಂ .  
 ವಿಧೂತಪಾತಕಾ ಹಿ ತೇ ವಿನೈವಕೃಚ್ಛ ಜಶ್ರಮಂ  
 ಪ್ರಯಾಂತಿ ಶಂಭುಮಂದಿರಂ ಪ್ರಕೃಷ್ಟಪುಣ್ಯಭಾಸುರಾಃ .. 8..  
 ಸಹ್ಯಾದ್ರೇಃಪಿತುರಂತಿಕಾತ್ ಪತಿಗೃಹಂ ಗಂತುಂಪ್ರವೃತ್ತಾಸತೀ  
 ಕಾವೇರೀ ಕೃತಚೋಲಮಂಡಲ ಪರಿಷ್ಕಾರಾಭ್ಯುದಂಚದ್ರಸಾ .  
 ಸ್ವರ್ಣಸ್ತೋಮಯುತಾ ಸತೀ ಪ್ರಿಯತಮಂ ಸಂತೋಷ್ಯರತ್ನಾಕರಂ  
 ಶ್ವೇತಾರಣ್ಯಪತೇಃ ಪ್ರಸಾದಮಯತೇ ದ್ವೇಧಾಸ್ಥಿತಾ ಪಾರ್ಶ್ವಯೋಃ .. 9..  
 ಕಾವೇರಿ ತ್ವತ್ಸ್ತೋತ್ರಮೇತತ್ ಪಠಂತಿ  
 ಶ್ರದ್ಧಾಶುದ್ಧಾ ಭಕ್ತಿಯುಕ್ತಾ ಭವತ್ಯಾಂ .  
 ನ್ನಾತಾಪುಂಸಾಂ ವಾರಿಪೂರೇತ್ವದೀಯೇ  
 ಯಾವತ್ಪುಣ್ಯಂ ತಾವದೇತೇ ಲಭಂತಾಂ .. 10..  
 ಸಹ್ಯಜಾಸ್ತವನ ರತ್ನಮಾಲಿಕಾ  
 ತ್ಯಾಗರಾಜಮಖಿನೋ ಮುಖೋದ್ಗತಾ .  
 ಗೃಹ್ಯತಾಂ ಪರಗುಣೈಕಶಂಸಿಭಿಃ  
 ಶಂಕರಾಂಘ್ರಿ ಕಮಲೇ ಸಮರ್ಪಿತಾ .. 11..  
 ಕದಾವಾ ಕಾವೇರಿ ತ್ವಯಿ ವೃಷಭತೀರ್ಥೇಽಚ್ಛಸಲಿಲೇ  
 ತುಲಾಮಾಸೇ ದರ್ಶೇಸತಿ ಗಗನಮಧ್ಯೇಸವಿತರಿ .  
 ಸಮಸ್ತಾಭಿರ್ಗಂಗಾ ಪ್ರಭೃತಿತಟಿನೀಭಿಸ್ಸಮುದಿತೇ  
 ವಿಗಾಹಿಷ್ಯೇ ವಿಪ್ರೈರ್ನಿಗಮನಿರತೈಃ ಪೂರಿತತಟೀ .. 12..  
 ಇತಿ ತ್ಯಾಗರಾಜಮಖಿವರ್ಯಕೃತಿಷು  
 ಕಾವೇರೀನವರತ್ನಮಾಲಿಕಾಸ್ತೋತ್ರಂ ಸಂಪೂರ್ಣಂ ..

Encoded and proofread by Suresh Pitre suresh.pitre at gmail.com

——  
Please send corrections to [sanskrit@cheerful.com](mailto:sanskrit@cheerful.com)

